
_ ਸੂਰਮਾ ਕਦੇ ਇਕਾਲ੍ਹਾ ਨਹੀਂ ਹੁੰਦਾ 


ਸੂਰਮਾ ਕਦੇ ਇਕਾਲ੍ਹਾ ਨਹੀਂ' ਹੁੰਦਾ 

ਉਸ ਦੇ ਪੈਰਾਂ ਹੇਠ ਧਰਤ ਹੁੰਦੀ ਹੈ । 

ਤੇ ਸਿਰ ਉੱਪਰ 

ਤਾਰਿਆਂ ਜੜਿਆ ਅੰਬਰ ਦਾ ਅਬਰਕੀ ਚੰਦੋਆ। 
ਅੰਗ ਸੰਗ ਹੁੰਦਾ ਹੈ 

ਚੰਨ ਤਾਰਿਆਂ ਜੜਤ ਸੂਰਜ ਮੰਡਲ। 


ਉਲ ਨਾਲ ਖੜ੍ਹਾ ਹੁੰਦਾ ਹੈ ਇਤਿਹਾਸ 

ਤਪੱਸਿਆ ਦੀ ਕੁਠਾਲ਼ੀ “ਚ ਢਲਿਆ ਆਤਮ ਵਿਸ਼ਵਾਸ 
ਸੂਰਮਾ ਕਦੇ ਇਕਾਲ੍ਹਾ ਨਹੀਂ' ਹੁੰਦਾ। 
ਇਕੱਲ੍ਹਾ ਤਾਂ ਉਦੋਂ' ਹੁੰਦਾ ਹੈ 

ਜਦ ਅੰਦਰੋ' ਡਰ ਜਾਂਦਾ ਹੈ। 

ਜਿਸਮ ਤਾਂ ਤੁਰਦਾ ਹੈ 

ਪਰ ਅੰਦਰੋਂ ਮਰ ਜਾਂਦਾ ਹੈ। 

ਸੂਰਮਾ ਕਦੇ ਇਕਾੱਲ੍ਹਾ ਨਹੀਂ ਹੁੰਦਾ 
ਇਕਾਲ੍ਹੇ ਜਣੇ ਦਾ ਸੀਸ ਕਦੇ __ 

ਧੌਣ ਤੋਂ ਤੁਰ ਤਲ਼ੀ ਤੇ ਨਹੀਂ ਟਿਕਦਾ। 


ਨਿੱਕੀਆਂ ਲੋੜਾਂ ਲਈ ਵਿਕਦਾ। 
ਵਿਕਾਊ ਮਾਲ ਯੁੱਧ ਵਿੱਚ ਨਹੀਂ 
ਮੰਡੀ ਵਿੱਚ ਜਾਂਦੇ ਨੇ। 

ਢੇਰੀਆਂ ਵਾਂਗ ਤੁਲਦੇ ,ਵਿਕਦੇ 
ਫ਼ਰਜ਼ ਵਿਸਾਰ 

ਕੌਡੀਆਂ ਦੀ ਛਣਕਾਰ ਪਿੱਛੇ ਡੁੱਲ੍ਹਦੇ 


ਸੱਚ ਦਾ ਮਾਰਗ ਭੁੱਲਦੇ 
ਆਪਣੀ ਨਜ਼ਰ “ਚ ਆਪੇ ਰੁਲਦੇ । 


ਸੂਰਮਾ ਕਦੇ ਇਕਾਲ੍ਹਾ ਨਹੀਂ' ਹੁੰਦਾ। 
ਸੂਰਮਾ ਹਮੇਸ਼ ਹਿੱਕ ਤਾਣ ਖੜ੍ਹਦਾ। 
ਲੋਕ ਵਿਸ਼ਵਾਸ ਦੇ ਲਈ 

ਹਰ ਜਗ੍ਹਾ ਅੜਦਾ। 

ਪੈਂਤੜੇ ਬਗੈਰ 

ਐਵੇਂ ਅੰਨ੍ਹਾ ਹੋ ਨਹੀਂ ਲੜਦਾ। 
ਓਸ ਨਾਲ ਗੁਰੂ ਹੁੰਦਾ ਹੈ 

ਉਸ ਅੰਗੇ ਜੋ ਵੀ ਅੜਦਾ 

ਤੁਰੰਤ ਝੜਦਾ । 

ਸਿਮਰੇ ਭਗੌਤੀ 

ਉਹ ਮੁਹਿੰਮੀਂ ਜਦੋਂ ਚੜ੍ਹਦਾ। 


ਸੂਰਮਾ ਕਦੇ ਇਕਾਲ੍ਹਾ ਨਹੀਂ ਹੁੰਦਾ 
ਸੂਰਮੇ ਦਾ ਨਿਸ਼ਚਾ 

ਜਿੱਤ ਵੱਲ ਪਕੇਰੇ ਕਦਮ ਪੁੱਟਦਾ । 
ਹਾਰਦਾ ਨਾ ਹੁੱਟਦਾ। 

ਕਰੜਾ ਯਕੀਨ 

ਉਹਦਾ ਕਦੇ ਵੀ ਨਾ ਟੁੱਟਦਾ। 


ਕੌਣ ਕਹਿੰਦਾ ਹੈ ਸੂਰਮਾ 
ਕਦੇ ਵੀ ਕਿਤੇ ਵੀ ਇਕਾਲ੍ਹਾ। 


5। 5800੫ 9800 50101 ਹ। ੬00੧ ੧(31101੪15॥06%011.60।। 


ਬਣ ਦਸਮੇਸ਼ ਦੁਲਾਰਾ । 


ਕੌਣ ਕਹਿੰਦਾ ਹੈ 
ਜਿ 
ਸੂਰਮਾ ਕਦੇ ਇਕੱਲ੍ਹਾ ਨਹੀਂ ਹੁੰਦਾ। 


ਸੂਰਮੇ ਲਈ ਅਣਖ਼ ਦੀ ਰੋਟੀ 
ਕਣਕ ਤੋਂ' ਕਿਤੇ ਸਵਾਦਲੀ 

ਪਰ ਵਿਰਲਿਆਂ ਨੂੰ ਹੀ 

ਇਸ ਦੀ ਸ਼ਨਾਸ ਹੁੰਦੀ ਹੈ। 
ਪਰ ਇਹ ਗੱਲ 

ਕਦੇ ਨਾ ਵਿਸਾਰਿਉ 
ਇਕਾਲ੍ਹੀ ਸਿਰਫ਼ ਲਾਸ਼ ਹੁੰਦੀ ਹੈ। 

ਤੇਰੀ ਮੇਰੀ ਰੂਹ ਦਾ ਚੰਬਾ ਖਿੜ ਕੇ ਜੱਗ ਮਹਿਕਾ ਸਕਦਾ ਹੈ। 
ਧਰਤੀ ਬੁੱਕਲ ਬਣ ਸਕਦੀ ਹੈ, ਸੂਰਜ ਨੇੜੇ ਆ ਸਕਦਾ ਹੈ। 


ਪੀਂਘ ਪਈ ਸਤਰੰਗੀ ਵਿਚਲੇ ਰੰਗ ਆਪਣੀ ਮੁਸਕਾਨ ਚ ਭਰ ਲੈ, 
ਕੋਸ਼ਿਸ਼ ਕਰਕੇ ਵੇਖ ਜ਼ਰਾ ਤੂੰ, ਇਹ ਪਲ ਜੀਣ ਸਿਖਾ ਸਕਦਾ ਹੈ। 


ਤੇਰੇ ਅੰਦਰ ਕਿੰਨਾ ਕੁਝ ਹੈ, ਇਸਦਾ ਇਲਮ ਨਹੀਂ ਹੈ ਤੈਨੂੰ, 

ਰੇ ਅੰਦਰ ਮੇਰੇ ਤੋਂ ਬਿਨ ਚੁੱਪ ਕੀਤਾ ਇੱਕ ਤਾਣ ਹੈ ਉਹ ਵੀ, 
ਕਰ ਤੂੰ ਹੁਸ਼ਿਆਰੀ ਦੇਵੇਂ ਸੂਰਜ ਨੂੰ ਹੱਥ ਪਾ ਸਕਦਾ ਹੈ। 
ਸਰਦ ਸਰੀਰਾਂ ਅੰਦਰ ਜਦ ਵੀ ਮਰਦ-ਅਗੰਮੜਾ ਜੋਤ ਜਗਾਵੇ, 
ਮਰਿਆ ਜੀਅ ਵੀ ਸੁਰਖ਼ ਅੰਗਾਰਿਉ' ਬੁਰਕੀ ਤੋੜ ਕੇ ਖਾ ਸਕਦਾ 
ਹੈ। 


ਮੈਂ ਉਸ ਪਿੰਡੋਂ ਆਇਆਂ ਜਿੱਥੇ,ਮਿੱਟੀ ਮਰਦਮਖ਼ੇਜ਼ ਬੜੀ ਹੈ, 
ਏਥੇ ਰਹਿੰਦਾ ਬੰਦਾ, ਜਾ ਕੇ ਚੰਨ ਤੇ ਪੈਲ਼ੀਆਂ ਵਾਹ ਸਕਦਾ ਹੈ। 

ਨਿੱਕੀਆਂ ਗ਼ਰਜ਼ਾਂ ਖ਼ਾਤਰ ਲੜਿਆਂ ਬੰਦੇ ਅੰਦਰ ਕੱਖ ਨਹੀਂ 
ਰਹਿੰਦਾ, ੍ 
ਸਿਰਲੱਥ ਯੋਧਾ ਨੰਗੇ ਧੜ ਵੀ ਜਾਬਰ ਨੂੰ ਅਜ਼ਮਾ ਸਕਦਾ ਹੈ। 

ਉਸਨੂੰ ਅੱਜ ਤੱਕ ਰੱਬ ਨਹੀਂ ਲੱਭਿਆ 
ਨਿੱਕੇ ਜਹੇ ਪ੍ਰਤਾਪ ਨੇ ਇਕ ਦਿਨ 
ਚਿੱਟੀ ਦਾੜ੍ਹੀ ਵਾਲੇ ਬਾਬੇ" 
ਕੋਲੋਂ ਪੁੱਛਿਆ ? 
“ਬਾਬਾ ਜੀ ! 
ਤੁਸੀਂ ਰੱਬ ਦਾ, 
ਨਾਮ ਜਪਣ ਦੀ ਗੱਲ ਕਰਦੇ ਹੋਂ । 
ਆਪ ਨਿਰੰਤਰ ਚੌਵੀ ਘੰਟੇ 
ਬਹਿੰਦੇ ਹੀ ਨਹੀਂ, 
ਹਰ ਵੇਲੇ ਹੀ 


ਕੋਈ ਨਾ ਕੋਈ ਕੰਮ ਕਰਦੇ ਹੋ। 
ਹਰ ਮਸਲੇ ਦਾ ਹੱਲ ਕਰਦੇ ਹੋ। 


ਮੈਨੂੰ ਦੱਸੋ ! 

ਦੱਸੋ ਜੀ, ਰੱਥ ਕਿੱਥੇ ਰਹਿੰਦਾ? 
ਲੋਕ ਕਰਨ ਅਰਦਾਸਾਂ ਨਿੱਤ ਹੀ, 
ਲੋਕਾਂ ਕੋਲ, 

ਧਰਤ ਤੇ ਉੱਤੇ ਕਿਉ ਨਹੀਂ ਲਹਿੰਦਾ ? 

ਬਾਬੇ ਨੇ ਪ੍ਰਤਾਪ ਨੂੰ 
ਆਪਣੀ ਗੋਦ ਬਿਠਾਇਆ, 
ਕੰਡ ਪਲੋਸੀ ਤੇ ਸਮਝਾਇਆ। 
ਰੱਬ ਕਿਤੇ ਵੱਖਰਾ ਨਹੀ' ਰਹਿੰਦਾ, 
ਅੰਬਰ ਤੇ ਲੁਕ ਕੇ ਨਹੀਂ ਬਹਿੰਦਾ। 


ਬੰਦਾ ਜੇਕਰ, 
ਖ਼ਚਰਬਾਨੀਆਂ”? ਕਰਨੋਂ ਹਟ ਜੇ, 
ਚੁਸਤ ਚਲਾਕੀਆਂ, 

ਤੁਰਤ ਫੁਰਤੀਆਂ, 

ਰਾਤੋ _ਰਾਤ 

ਅਮੀਰ ਹੋਣ ਦੀ ਭੁੱਖ ਤਿਆਗੇ। 


ਹਿੰਮਤ ਕਰਕੇ ਆਪਣੇ ਅੰਦਰੋਂ ਹੀ 
ਉਹ ਸਾਂਈਂ ਲੱਭ ਹੁੰਦਾ ਹੈ। 
ਅਸਲੀ ਵਿਚੋਂ ਗੱਲ ਹੈ ਪੁੱਤਰਾਂ 
ਕੇਵਲ ਏਨੀ, 

ਏਸ ਤਰਜ਼ ਦਾ ਹਰ ਬੰਦਾ ਹੀ 
ਰੱਬ ਹੁੰਦਾ ਹੈ। 


ਬੰਦਾ ਜੇਕਰ ਛੱਡ ਦਏ 

ਠੱਗੀ ਹੇਰਾ ਫੇਰੀ। 

ਥੁੱਕ ਦੇਵੇ ਜੇ ਆਪਣੇ ਅੰਦਰੋ 
ਮੈਂ ਮੈਂ ਮੇਰੀ। 

ਹੈਂਕੜ ਤੇ ਹੰਕਾਰ ਨੂੰ ਸਮਝੇ 
ਰੇਤ ਦੀ ਢੇਰੀ। 


ਸੁੱਚਮ ਸੁੱਚਾ ਮਨ ਦਾ ਸ਼ੀਸ਼ਾ, 
ਪਾਰਦਰਸ਼ਨੀ ਰੱਖ ਸਕਣਾ 
ਆਸਾਨ ਨਾ ਭਾਵੇਂ, 

ਹਿੰਮਤ ਕਰਕੇ ਲੱਭ ਲਈਂ ਅੰਦਰੋਂ, 
ਉਹ ਜੇ ਤੈਨੂੰ ਲੱਭ ਹੁੰਦਾ ਹੈ। 


ਪਰ ਪੁੱਤਰ ਜੀ, ਉਹ ਬੰਦਾ ਵੀ ਕੀਹ ਬੰਦਾ ਹੈ ? 
ਜਿਸ ਨਾਂ ਕਦੇ ਪ੍ਰੀਖਿਆ ਦਿੱਤੀ। 

ਹਰ ਕਲਬੂਤ ਦੇ ਅੰਦਰ ਬੈਠਾ, _ 

ਹਰ ਵੇਲੇ ਹੀ ਚੁੱਪ ਚੁਪੀਤਾ ਰੱਬ ਹੁੰਦਾ ਹੈ। 
ਹੁਣ ਪ੍ਰਤਾਪ ਦੀ ਉਮਰ ਸਿਆਣੀ। 


ਬਾਬੇ ਦੀ ਗੱਲ ਚੇਤੇ ਕਰਕੇ, 
ਅੱਜ ਵੀ ਉਹ ਤਾਂ, 

ਭਰ ਲੈਂਦੇ ਅੱਖੀਆਂ ਵਿਚ ਪਾਣੀ। 
ਬਾਬੇ ਜੋ ਸਿਰਨਾਵਾਂ ਦੱਸਿਆ __ 

ਉਸ ਨੂੰ ਅੱਜ ਤੱਕ ਰੱਬ ਨਹੀਂ ਲੱਭਿਆ। 
“ਸੰਤ ਹਜ਼ਾਰਾ ਸਿੰਘ ਨਿੱਕੇ ਘੁੰਮਣਾਂ ਵਾਲੇ (ਗੁਰਦਾਸਪੁਰ 


ਪ੍ਰਕਾਸ਼ਕ: ਚੇਤਨਾ ਪ੍ਰਕਾਸ਼ਨ, ਪੰਜਾਬੀ ਭਵਨ ਲੁਧਿਆਣਾ। 

ਮਈ ਦਿਵਸ ਨੂੰ ਸਮਰਪਿਤ ਦੇ ਕਵਿਤਾਵਾਂ 


ਈਂ 
ਮਜ਼ਦੂਰ ਦਿਹਾੜਾ 


ਮਜ਼ਦੂਰ ਦਾ 
ਕੋਈ ਦਿਹਾੜਾ ਨਹੀਂ ਹੁੰਦਾ, 
ਦਿਹਾੜੀ ਹੁੰਦੀ ਹੈ । 

ਟੁੱਟ ਜਾਵੇ ਤਾਂ 
ਸੱਖਣਾ ਪੀਪਾ ਰੋਂਦਾ ਹੈ । 
ਪਰਾਤ ਵਿਲਕਦੀ ਹੈ । 
ਤਵਾ ਠਰਦਾ 

ਹੌਕੇ ਭਰਦਾ ਹੈ । 

ਬੰਦਾ ਟੁੱਟ ਜਾਂਦਾ ਹੈ. । 


ਅੱਖਾਂ ਪੁੱਛਦੀਆਂ ਨੇ 
ਕਦੋ” ਆਵੇਗੀ? 
ਜਲਦੀ ਆ । 

`ਠੇ ਭਾੱਠੇ `ਚ ਤਪਦੀ ਮਾਂ 


ਇੱਟਾਂ ਨਹੀਂ, ਭੱਠੇ ਚ 

ਰੀ 

ਸਿਰ `ਤੇ ਟੱਬਰ ਦਾ ਭਾਰ ਢੋਂਦੀ, 

ਬਾਲ ਨਹੀਂ', 

ਪਿੱਠ `ਤੇ ਪੂਰੇ ਵਤਨ ਦਾ ਭਾਰ । 
ਵਰਤਮਾਨ ਤੇ ਭਵਿੱਖ ਬੰਨ੍ਹ ਕੇ ਪੈਰੀਂ 
ਸਵੇਰੇ ਤੋਂ ਸ਼ਾਮ ਤੀਕ 

ਲਗਾਤਾਰ ਤੁਰਦੀ । 

ਉਸ ਲਈ ਕੋਈ ਸੜਕ ਕਿਤੇ ਨਹੀਂ ਜਾਂਦੀ । 
ਸਿਰਫ਼ ਝੁੱਗੀ ਤੋਂ ਪਥੇਰ ਤੀਕ ਆਉਂਦੀ ਹੈ । 
ਤੇ ਪਥੇਰ ਤੋਂ ਆਵੇ ਤੀਕ । __ 

ਵਿਚਕਾਰ ਕੋਈ ਮੀਲ ਪੱਥਰ ਨਹੀਂ, 
ਸਿਰਫ਼ ਟੋਏ ਹਨ, 
ਅੜਿੱਕੇ ਹਨ ਜਾਂ ਖਿੰਘਰ ਵੱਟੇ । 
ਕਿਰਕ ਹੈ ਮਣਾਂ ਮੂੰਹੀਂ, ਬੇਓੜਕ, 


65੯. .%.੩ ਦਾ 


ਉੱਡ ਕੇ ਗੁੰਨੇ ਹੋਏ ਆਟੇ `ਚ ਲਗਾਤਾਰ ਪੈਂਦੀ ਹੈ । 


ਭੱਠੇ ਦੀਆਂ ਚਿਮਨੀਆਂ `ਚੋਂ ਧੂੰਆਂ ਨਹੀਂ ਨਿਕਲਦਾ 
ਦਰਦਮੰਦਾਂ ਦੀਆਂ ਆਹਾਂ ਹਨ । 

ਹੌਕੇ, ਸੁਪਨੇ, ਉਮੰਗਾਂ ਤੇ ਤਰੰਗਾਂ ਹਨ । 

ਨਿੱਤ ਭੱਜਦੀਆਂ ਬਾਲਣ ਬਣ ਕੇ । 


ਬੜਾ ਔਖਾ ਹੈ, 

ਜ਼ਿੰਦਗੀ ਦਾ ਵਰਕਾ ਵਰਕਾ ਏਦਾਂ ਪਲਟਣਾ । 
ਕਿਤੇ ਨੇੜੇ ਤੇੜੇ ਨਹੀ' ਹਨ ਕਿਤਾਬਾਂ 

ਪੁਸ਼ਤ ਦਰ ਪੁਸ਼ਤ ਦਰਦਨਾਮਾ ਹੈ । 

ਇੱਕੋ ਜਹੇ ਭੁਲਾਵੇਂ ਅੱਖਰ, 

ਪੜ੍ਹਨਾ ਪੜ੍ਹਾਉਣਾ ਘਰ ਜੰਮੇ ਬਾਲਾਂ ਨੂੰ । 
ਕਿਸੇ ਸ਼ਬਦਕੋਸ਼ ਨੇ ਕਦੇ ਨਹੀਂ ਦੱਸਣਾ । 
ਸਿਰ ਤੇ ਇੱਟਾਂ ਢੋਂਦੀ 

ਔਰਤ ਵੀ ਮਾਂ ਹੈ । 

ਝਲੂੰਘੀ "ਚ ਲਮਕਦਾ ਬਾਲ, 

ਚੰਦਰਯਾਨ ਨਹੀਂ, ਧਰਤੀ ਹੈ । 
ਇਸ ਦੀਆਂ ਦਰਦਾਂ ਦਾ, 
ਪਾਰਾਵਾਰ ਕਿਉਂ ਨਹੀਂ । 
ਸੁਪਨਸਾਜ਼ੋ । 


ਭਰਮ ਸੀ ਕਿ ਤੁਸੀਂ ਮੁਕਤੀਦਾਤਾ ਹੋਂ । 
ਟੋਏ ਚੋਂ ਕੱਢੋਗੇ ਖੁਭਿਆ ਪਹੀਆਂ । 
ਪਰ ਤੁਸੀਂ ਵੀ ਜ਼ਿੰਦਾਬਾਦ ਮੁਰਦਾਬਾਦ, 
ਦੀ ਜਿੱਲ੍ਹੂਣ `ਚ ਫਸੇ ਹੋਏ ਹੋਏ । 
ਬਾਈ ਮੰਜੀਆਂ ਵਾਲੇ, 

ਵੰਨ ਸੁਵੰਨੇ ਧੜੇਬਾਜ਼ੋਂ । 


ਇਕ ਬੱਸ `ਚ ਕਦੇ ਨਹੀਂ ਬੈਠਦੇ । 

ਸਾਰੇ ਦਿੱਲੀ ਦੇ ਸਵਾਰੋ । 

ਆਪੋ ਆਪਣਾ ਘੋੜਾ ਭਜਾਉਂਦੇ ਮਰ ਚੱਲੇ । 
ਕਿੱਲੇ ਨਾਲ ਬੱਧੇ ਸ਼ਾਹ ਅਸਵਾਰੋਂ । 

ਪਰ ਸਾਡੇ ਸਿਰ ਤੇ ਓਹੀ ਭਾਰ, 

ਲਗਾਤਾਰ ਬੇਸ਼ੁਮਾਰ । 

ਅਜਬ ਸਰਕਸ ਵੇਖਦਿਆਂ 


ਅਜਬ ਸਰਕਸ ਵੇਖ ਰਹੇ ਦੋਸਤੋਂ । 

ਸ਼ਹੀਦ ਪੁੱਛਦੇ ਹਨ ! 

ਅਸੀਂ ਕੁਰਬਾਨੀਆਂ ਇਸ ਲਈ ਦਿੱਤੀਆਂ ਸਨ, 
ਕਿ ਫਰੰਗੀਆਂ ਦੇ 

ਜੁੱਤੀ ਚੱਟ ਟੱਬਰਾਂ ਦੇ ਫਰਜ਼ੰਦ, 

ਤੇ ਤੁਸੀਂ ਚੁੱਪ ਰਹੋ । 


ਲੋਕ ਤੰਤਰ ਦੇ ਇਹ ਅਰਥ, 
ਕਿਸ ਸ਼ਬਦਕੋਸ਼ `ਚੋਂ ਲੱਭੀਏ । 
ਕਿ ਟੈਕਸ ਦੀਆਂ 


ਸਾਡੀ ਹਰੀ ਅੰਗੂਰੀ ਫ਼ਸਲ 
ਚਰੀ ਜਾਣ, 
ਜੇ ਕੋਈ ਡੱਕੇ ਵਰਜੇ ਤਾਂ 

ਉਸ ਨੂੰ ਹੀ ਬੁਰਕ ਭਰਨ । 


ਖੋਤੇ, ਘੋੜੇ, ਹਾਥੀ ਤੇ ਲੰਗੂਰ, 
ਕਰਤੱਬ ਵਿਖਾ ਰਹੇ ਨੇ । 

ਜੋਕਰ ਟਪੂਸੀਆਂ ਮਾਰ ਮਾਰ, 
ਹਾਸੋਹੀਣੀਆਂ ਹਰਕਤਾਂ _ ਚ 
ਗਲਤਾਨ ਹਨ ਦਿਨ ਰਾਤ । 


ਗਲੀਆਂ “ਚ ਲੜਦੀਆਂ, 

ਗੋਹਾ ਕੂੜਾ ਕਰਦੀਆਂ, 

ਕੱਬੀ ਜ਼ਬਾਨ । 

ਦੀਨ ਨਾ ਈਮਾਨ ਪਸ਼ੂ ਨਾ ਇਨਸਾਨ । 
ਕੁਰਸੀਧਾਰੀ ਵੇਖਣ ਨੂੰ ਭਗਵਾਨ । 
ਉੱਝ ਕਰਤੂਤੀ ਹੈਵਾਨ । 

ਦੁਖ ਸੁਖ ਦੇ ਭਾਈਵਾਲ, 

ਸਾਥੋਂ ਕੀਮਤ ਵਸੂਲਣ, 

ਜ਼ੋਰੀਂ ਦਾਨ ਮੰਗਦੇ ਬਾਬਰ ਕੇ । 
ਸਾਨੂੰ ਟੋਟਿਆਂ ਧੜਿਆਂ "ਚ 
ਡੱਕਰੇ ਕਰਕੇ, 

ਆਪਸ "ਚ ਹੱਸ ਹੱਸ ਬੋਲਦੇ 

ਬੰਦ ਕਮਰਿਆਂ ਚ । 
ਆਪ ਕੁੜਮਾਚਾਰੀਆਂ ਤੇ 
ਯਾਰਾਨੇ ਪਾਲਦੇ । 


ਹੱਦ ਹੋ ਗਈ ਯਾਰ ! 

ਪੜ੍ਹਨ ਲਿਖਣ ਨਾ ਜਾਨਣ ਵਾਲੇ, 
ਅੱਜ ਸਾਨੂੰ ਦੱਸਦੇ ਨੇ 

ਮੱਝ ਵੱਡੀ ਹੁੰਦੀ ਹੈ ਅਕਲ ਨਾਲੋਂ । 


ਸਾਨੂੰ ਮੱਤਾਂ ਦੇਣ । 
ਉਲਟੀ ਗੰਗਾ ਵਗਦੀ ਵੇਖੋ ! 


ਕੁਰਬਾਨੀ ਦੇ ਪੁੰਜ ਬਣਦੇ, 

ਵੰਨ ਸੁਵੰਨੇ ਦਰਸ਼ਨੀ ਘੋੜੇ । 
ਮਹਿੰਗੇ ਬਦਾਮ ਚਰ ਕੇ 

ਜੁਗਾਲੀ ਕਰਦੇ, ਰ 
ਸਾਡੇ ਲਈ ਸੁਪਨ ਸੰਸਾਰ ਸਿਰਜਦੇ, 
ਅਪਹੁੰਚ ਭਰਮ ਜਲ । 


ਸਾਂਡੇ ਸਕੁਲ ਤੇ ਹਸਪਤਾਲ ਰੋਂਦੇ ਹਨ । 


ਇਨ੍ਹਾਂ ਦੀ ਜਾਨ ਨੂੰ ਦੁਹੱਥੜੀ' ਪਿੱਟਦੇ । 
ਕਿਰਤ ਲਈ ਤਰਸਦੇ ਮੱਥੇ । 
੨੦ 

ਜੇ ਮੈਨੂੰ ਵਰਤਣਾ ਹੀ ਨਹੀਂ ਸੀ 
ਤਾਂ ਬਣਾਇਆ ਹੀ ਕਿਉ ਸੀ । 
ਸਾਰੀ ਰਾਤ ਭੰਨੀ, 
ਔਲਾਦ ਜੰਮੀ ਅੰਨ੍ਹੀ । 


ਕੈਸੀ ਰਾਸਲੀਲ੍ਹਾ ਹੈ, 

ਨਾਇਕ ਲੱਭਦਾ ਨਹੀਂ, 

ਖਲਨਾਇਕਾਂ ਦੀਆਂ ਹੇੜ੍ਹਾਂ, 

ਵਿੱਚ ਵੱਜਦੀਆਂ ਫਿਰਦੀਆਂ ਹਨ । 

ਹੂਟਰ ਵੱਜਦੇ 

ਆਦਮਬੋ ਆਦਮ ਬੋਂ ਕਰਦੇ । 

ਰਾਜ ਕਰਦੀ ਧਿਰ ਨੂੰ, 

ਉੱਲੂਆਂ ਦੀ ਨਿਵੇਕਲੀ ਨਸਲ ਗਵਾਚਣ ਦੀ ਚਿੰਤਾ ਹੈ । 
ਬੰਦੇ ਕੁੱਤਿਆਂ ਦੀ 

ਰਖਵਾਲੀ ਕਰ ਰਹੇ । 
ਹੱਡਾ-ਰੋੜੀ ਤੇ ਪਹਿਰੇਦਾਰੀਆਂ । 


ਅਜਬ ਨਿਜ਼ਾਮ ਹੈ, 

ਆਪਣੀ ਜ਼ਿਦ ਪੁਗਾਉਂਦਾ । 

ਸਾਨੂੰ ਕੁੱਤਿਆਂ ਤੋਂ ਪੜਵਾਉਂਦਾ । 
ਫਿਰ ਕਿਉਂ ਸਾਨੂੰ ਸਮਝ ਨਾ ਆਉਂਦਾ । 


ਸਹਿਮੀਆਂ ਸਹਿਮੀਆਂ 

ਧੀਆਂ ਧਿਆਣੀਆਂ, 
ਪੁੱਛਦੀਆਂ ਹਨ, 

ਉਹ ਪਿੜ ਕਿੱਧਰ ਗਿਆ? 
ਜਿੱਥੇ ਬੋਲੀਆਂ ਪੈਂਦੀਆਂ ਸਨ । 
ਮਾਣ ਭਰਾਵਾਂ ਦੇ, 

ਮੈਂ ਕੱਲ੍ਹੀ ਖੇਤ ਨੂੰ ਜਾਵਾਂ । 

ਘਰ ਘਰ ਡੂੰਘੇ ਵੈਣ ਪਾਉਂਦੀਆਂ, 
ਕੰਧਾਂ ਪੁੱਛਦੀਆਂ ਹਨ, 

ਇਸ ਸਰਕਸ ਨੇ ਸਾਡੇ ਪਿੰਡੋ” 
ਡੇਰਾ ਕਦੋਂ ਚੁੱਕਣਾ ਹੈ । 
ਮੁਕਤੀ ਦਾਤਿਓ ! 

ਜੇ ਤੁਹਾਨੂੰ ਪਤਾ ਲੱਗੇ ਤਾਂ ਦੱਸਣਾ । 

ਨੂਰ ਜਹਾਂ ਹਾਲੇ ਵੀ ਗਾਉਂਦੀ 


ਜੱਗ ਜਹਾਨੋ' ਤੁਰ ਗਈ ਭਾਵੇਂ, 
ਨੂਰ ਜਹਾਂ ਹਾਲੇ ਵੀ ਗਾਉਂਦੀ। 


ਧਰਤੀ ਧਰਤੀ ਪਰਬਤ ਪਰਬਤ, 

ਧਰਤੀ ਹੇਠ ਪਤਾਲ ਤੋਂ ਲੈ ਕੇ, 

ਅੰਬਰ ਦੇ ਵਿਚ ਜਗਦੇ ਸੂਰਜ ਤਾਰਿਆਂ ਤੀਕਰ। 
ਜੋ ਜੋ ਜਾਗਣ ਸਾਰਿਆਂ ਤੀਕਰ। ` 


ਨੂਰ ਜਹਾਂ ਹਾਲੇ ਵੀ ਗਾਉਂਦੀ। 
ਬੋਲ ਸੁਣਾਉਂਦੀ। 

ਰੋਮ ਰੋਮ ਝਰਨਾਟ ਛੇੜਦੀ। 
ਜਿਵੇਂ ਪਹਾੜੋ' ਝਰਨਾ ਕੋਈ, 
ਨਿਰਮਲ ਨਿਰਮਲ ਨੀਰ ਲਿਆਵੇ । 
ਧਰਤ ਪਿਆਸੀ ਅੰਦਰ ਮੁੜ ਕੇ 
ਸਵਾਸ ਜਗਾਵੇ । 


ਪੀਰ ਫ਼ਕੀਰ ਦੀ ਕਬਰ ਤੇ 
ਜਗੇਂ ਚਿਰਾਗ ਵਾਂਗਰਾਂ, 
ਨੇਰੂ ਚੀਰਦੀ ਸੁਰ ਜਦ ਲਾਵੇ । 
ਕਣ ਕਣ ਝੂਮ ਉੱਠੇ ਤੇ 

ਖ਼ੂਬ ਵਜਦ ਵਿਚ ਆਵੇ । 
ਰੌਸ਼ਨੀਆਂ ਦੀ ਅੰਬਰ ਗੰਗਾ 
ਖਿੜ ਖਿੜ ਜਾਵੇ | 


ਧਰਤ ਹਨੇਰੀ ਰੌਸ਼ਨ ਕਰਦੀ। 

ਚਾਨਣ ਚਾਨਣ ਕਣੀਆਂ ਵਰਗੀ ਬਾਰਸ਼ ਵਰ੍ਹਦੀ। 
ਨੂਰੋ ਨੂਰ ਧਰਤ ਦੇ ਮੱਥੇ 

ਸਭ ਰੰਗ ਭਰਦੀ । 

ਨੂਰ ਜਹਾਂ ਦੀ ਸ਼ਾਹਰਗ ਅੰਦਰ, 
ਮਾਰੂਥਲ ਦੀ ਹੂਕ ਕੂਕਦੀ । 


ਜਿਵੇਂ ਸ਼ੁਤਰ ਦੇ ਗਲ ਵਿਚ, 
ਲਮਕਣ ਟੱਲ ਮ ਟੱਲੀਆਂ। 
ਇਕ ਦੂਜੇ ਤੋਂ ਦੂਰ ਪਰੁੱਚੀਆਂ 
ਕੱਲ੍ਹ-ਮ-ਕਾੱਲ੍ਹੀਆਂ। 
ਕਾਫ਼ਲਿਆਂ ਤੋਂ ਨਿੱਖੜ ਗਈਆਂ, 
ਫਿਰ ਵੀ ਪੁੰਨਣ ਕੂਕ ਕੂਕ 

ਹੋ ਰਹੀਆਂ ਝੱਲੀਆਂ। 


ਨੂਰ ਜਹਾਂ ਦੀ ਕੂਕ ਅੱਲਾਹੀ, 
ਧੁਰ ਦਰਗਾਹੀ' ਪਹੁੰਚਣ ਵਾਲੀ । 

ਦਰਦਮੰਦਾਂ ਦੀਆਂ ਆਹੀਂ ਵਾਂਗੂੰ । 
ਅੰਬਰ ਕਾਲਾ ਕਰਨ ਵਾਲੀਆਂ 
ਹੂਕਾਂ ਕੂਕਾਂ। 


ਜਿਵੇਂ ਸ਼ਰੀਂਹ ਦੀ ਟਾਹਣੀ ਉੱਤੇ, 
ਸੁੱਕੀਆਂ ਫ਼ਲੀਆਂ ਵਾਲੀਆਂ ਲੜੀਆਂ। 
ਹਵਾ ਹਿਲੋਰੇ ਨਾਲ 

ਛਣਕ ਝਰਨਾਟਾਂ ਛੇੜਨ 

ਰੂਹ ਵਿਚ ਬੜੀਆਂ। 

ਵਸਲ ਉਡੀਕੇ, 

ਹਿਜਰ ਦੀਆਂ ਮੁੱਕ ਜਾਵਣ ਘੜੀਆਂ। 


ਨੂਰ ਜਹਾਂ ਦਾ ਨੂਰ, 

ਸ਼ਬਦ ਤੋਂ ਬਹੁਤ ਅਗਾਂਹ ਹੈ। 
ਯਾਰ ਬਲੋਚ ਦੀ ਤਾਂਘ 'ਚ, 
ਲੁੱਛਦੀ ਸੱਸੀ ਵਰਗਾ। 
ਤਪਦੀ ਰੇਤ ਕੜਾਹੀ ਅੰਦਰ 
ਵਾਹੋਂਦਾਰੀ ਭੱਜਦੀ 
ਪੈਰੀਂ ਛਾਲੇ ਲੈ ਕੇ । 
ਆਪਣੇ ਆਪੇ ਵੱਲ ਨੂੰ, 
ਆਪੇ ਭੱਜੀ ਆਉਂਦੀ । 
ਨੂਰ ਜਹਾਂ ਹਾਲੇ ਵੀ ਗਾਉਂਦੀ। 

ਇਹ ਕੋਈ ਜੰਗ ਨਹੀਂ ਸੀ, 

ਸੁੱਤਿਆਂ ਸ਼ਹਿਰਾਂ ਚ, 

ਜਾਗਦੇ ਸੁਪਨਿਆਂ ਦੇ ਖ਼ਿਲਾਫ਼ । 

ਸਦੀਵੀ ਵੈਰ ਦਾ ਸਿਖ਼ਰ ਸੀ । 
ਨਸਲਕੁਸ਼ੀ ਦੀ ਗਿਣੀ ਮਿਥੀ ਸਾਜ਼ਿਸ਼ ਸੀ । 
ਨਾਗਾਸਾਕੀ ਨਾ ਹੀਰੋਸ਼ੀਮਾ ਮਿਟਿਆ, 
ਲਾਸ਼ਾਂ ਤੇ ਮਲਬਾ ਲਟ ਲਟ ਬਲਿਆ, 
ਮੁੜ ਜਗਿਆ ਜਾਪਾਨ । 


ਦੇਂਤ ਦੀ ਹਿੱਕ ਤੇ ਬੈਠ ਗਿਆ ਤੇ ਗਰਜ਼ਿਆ ! 
ਹੁਣ ਬੋਲ ! 

ਅਸੀਂ ਜਿਊਂਦੇ ਅਸੀਂ ਜਾਗਦੇ । 

ਸਾਡੇ ਬਿਨ, 

ਇੱਕ ਵੀ ਕਦਮ ਤੁਰ ਕੇ ਵਿਖਾ । 

ਤੇਰੀ ਨਬਜ਼ ਹੁਣ ਸਾਡੇ ਹੱਥ ਹੈ, 

ਵੱਡਿਆ ਹੰਕਾਰੀਆ ! 


ਤੇਰੇ ਕੋਲ ਸਰਮਾਇਆ ਹੈ । 

ਸਾਡੇ ਕੋਲ ਸਿਰ ਹਨ । 

ਨਿਰੰਤਰ ਜਾਗਦੇ, ਸੋਚਦੇ, 

ਤੁਰਦੇ ਸੁਪਨੇ ਹਨ । 
ਤੇਰੇ ਕੋਲ ਸਿਰਫ਼, 

ਮੌਤ ਦਾ ਬੇ ਇੰਤਹਾ ਸਮਾਨ ਹੈ । 
ਹੋਰ ਦੱਸ? 

ਤੇਰੇ ਪੱਲੇ ਕੀ ਹੈ ਹੈਂਕੜਬਾਜ਼ਾ ! 
ਮੌਤ ਦੀਆਂ ਪੁੜੀਆਂ ਵੇਚਦਾ ਹੈ' 
ਗਲੀ ਗਲੀ, ਮੁਹੱਲੇ ਮੁਹੱਲੇ ਸਹਿਮ 
ਬੱਚੇ ਲੁਕ ਜਾਂਦੇ ਹਨ, 

ਤੇਰਾ ਕਰੂਪ ਚਿਹਰਾ ਵੇਖਦਿਆਂ । 
ਆਦਮਖਾਣਿਆ ! 

ਤੈਨੂੰ ਕੋਈ ਨਹੀਂ ਉਡੀਕਦਾ । 

ਦੋ ਵਾਰ ਬੁਰਕ ਮਾਰਿਆ ਹੈ ਤੂੰ ਸਾਡੇ 
ਦੁੱਧ ਚੁੰਘਦੇ ਬਾਲਾਂ, ਮਾਸੂਮ ਬਾਲੜੀਆਂ ਮੁਸਕਾਨਾਂ ਤੇ । 


ਆਤਿਸ਼ ਬਾਜ਼ਾ ! 

ਤੂੰ ਮਾਸੂਮ ਘੁੱਗੀਆਂ ਦੇ ਆਲ੍ਹਣਿਆਂ ਨੂੰ, 
ਅੰਡਿਆਂ, ਬੱਚਿਆਂ, ਉਡਾਰੀਆਂ ਸਣੇ, 
ਅਗਨ ਭੇਂਟ ਕੀਤਾ ਹੈ । 

ਸੱਜਰੀਆਂ ਫੁੱਟੀਆਂ ਕਰੂੰਬਲਾਂ, ਤੂਈਆਂ ਦਾ, 
ਮਲੀਆਮੇਟ ਕੀਤਾ ਹੈ ? ਰ 

ਭਾਂਤ ਸੁਭਾਂਤੇ ਹਥਿਆਰ, 

ਰਕਤ ਨਦੀਆਂ ਤੈਰਦੇ ਫਿਰਦੇ, 

ਲਾਅਣਤ ਹੈ ਜ਼ਾਲਮ ਮਛੇਰਿਆ! 

ਜਾਲ ਵਿੱਚ ਮੁਲਕਾਂ ਦੇ ਮੁਲਕ ਫਾਹੁੰਦਾ, 
ਆਪਣੀ ਅਗਨਾਰ ਬੋਲੀ ਪੜ੍ਹਾਉਂਦਾ ਸਿਖਾਉਂਦਾ, 
ਪੁੱਠੇ ਰਾਹ ਪਾਉਂਦਾ । 


ਪਰਮਾਣੂੰ ਦੀ ਛਾਵੇਂ, 

ਜੰਤ ਪਰਿੰਦੇ ਨਹੀਂ ਬੈਠਦੇ । 

ਮੌਤ ਹੀ ਤਾਂਡਵ ਨਾਚ ਨੱਚਦੀ ਹੈ । 
ਦੌਲਤਾਂ ਦੇ ਹੰਕਾਰੇ ਅੰਬਾਰ, 

ਕਿਸੇ ਲਈ ਅੰਨ ਦੀ ਗਰਾਹੀ ਨਹੀਂ, 
ਭੈ ਦਾ ਮੁਕਾਮ ਬਣਦੇ ਨੇ । 


ਉੱਡ ਜਾਂਦੀਆਂ ਨੇ ਸਿਰਾਂ ਤੋਂ ਛਾਵਾਂ । 
ਧੀਆਂ ਬਿਨ ਨਿਪੁੱਤੀਆਂ ਮਾਵਾਂ । 
ਗਾਉਂਦੀਆਂ ਨੇ ਦਰਦ-ਰਾਗ, 

ਖੰਭ ਖਿੱਲਰੇ ਨੇ ਕਾਵਾਂ ਦੇ ! 
ਜੰਗਬਾਜ਼ਾ ਬੱਸ ਕਰ ਤੂੰ, 

ਪੁੱਤ ਮੁੱਕ ਚੱਲੇ ਮਾਵਾਂ ਦੇ । 


ਪਹਿਲਾਂ ਤੂੰ ਫੌਜਾਂ ਚਾੜ੍ਹਦਾ ਸੈਂ, 

ਤਾਂ ਸਰਹਾੱਦਾਂ ਕੰਬਦੀਆਂ ਸਨ । 

ਹੁਣ ਪੂਰਾ ਗਲੋਬ ਕੰਬਦਾ ਹੈ । 

ਪਰਮਾਣੂੰ ਦੇ ਹੰਕਾਰ "ਚ ਅੰਨ੍ਹਾ ਮਸਤਿਆ ਹਾਥੀ ਹੈ' । 
ਬੇਲਗਾਮ ਘੋੜਾ ਸੁਪਨੇ ਲਿਤਾੜਦਾ । 

ਪੌਣਾਂ ਵਿੱਚ ਭਰ ਦਿੰਦਾ ਹੈਂ । 


ਕਾਮਿਆਂ ਦੇ ਦੁਪਹਿਰ ਦੀ ਰੋਟੀ ਵਾਲੇ ਡੱਥੇ । 
ਚੌਂਕੇ `ਚ ਗੁੰਨੇ ਆਟੇ `ਚ ਜ਼ਹਿਰ ਪਾਇਆ । 
ਉਡਾਏ ਭੜੋਲੀਆਂ ਸਣੇ ਅੰਨ ਭੰਡਾਰ । 
ਹਵਾ “ਚ ਉਡਾਏ ਸੀ ਪਰਖ਼ਚੇ ਕਰਕੇ ਤੂੰਬੇ । 
ਸੂਰਜ ਨੇ ਸੁਣਿਆ ਤੇਰਾ ਰਾਵਣੀ ਹਾਸਾ । 
ਵੇਖਿਆ ਤੇਰਾ ਜਬਰ ਤੇ ਧਰਤੀ ਦਾ ਸਬਰ । 


ਮੱਥੇ ਤੇ ਕਾਲਖ਼ ਦਾ ਟਿੱਕਾ, 
ਸਦੀਆਂ ਤੀਕ ਨਹੀਂ ਪੈਣਾ ਫਿੱਕਾ । 
ਲਾਹਣਤੀਆ ! 

ਮਾਰੂ ਰਾਗ ਸੀ ਗਾਉਂਦੀਆਂ 

ਅੰਬਰੀ' ਇੱਲਾਂ ਭੌਂਦੀਆਂ, 
ਉਡਣ ਖਟੋਲਾ ਬਣ ਕੇ । 


ਜਪਾਨ ਨੂੰ ਛੱਡ, 


ਪੂਰਾ ਵਿਸ਼ਵ ਨਹੀਂ ਭੁੱਲਿਆ ਅੱਜ ਤੀਕ, 


ਮੌਤ ਦਾ ਕੁਲਹਿਣਾ ਆਂਡਾ ਫੁੱਟਿਆ । 
ਵਿਛ ਗਈ ਫੂਹੜੀ ਪੂਰੀ ਧਰਤੀ ਤੇ, 
ਅੰਬਰ ਕਾਲਾ ਕਾਲਾ, 
ਦਰਦਮੰਦਾਂ ਦੀਆਂ ਆਹਾਂ ਨਾਲ । 
ਪਿਘਲ ਗਏ ਸਮੂਲਚੇ ਸ਼ਹਿਰ, 
ਖਿੰਘਰ ਵੱਟੇ ਹੋ ਗਏ । 

ਪਰ ਮੁੜ ਜਾਗੇ, 

ਜਗੇ ਤੇ ਰੌਸ਼ਨ ਮੀਨਾਰ ਬਣੇ । 
ਤੇਰੇ ਸਾਹਮਣੇ ਕਾਲ਼ੇ ਮੂੰਹ ਵਾਲਿਆ ! 
ਤੈਨੂੰ ਭਰਮ ਸੀ, 

ਲਾਸ਼ਾਂ ਦੇ ਅੰਬਾਰ ਤੱਕ ਡੋਲ ਜਾਣਗੇ; 
ਪਹਾੜ ਜਿੱਡੇ ਜੇਰੇ । 


ਤੂੰ ਫੇਰ ਭਬਕਿਆ, ਬਰਸਿਆ ਤੇਜ਼ਾਬ, 


ਮੌਤ ਫਿਰ ਘਰ ਘਰ ਘੁੰਮੀ, 
ਜਿਉਂਦੇ ਜੀਅ ਲੱਭਦੀ । 


ਹਾਰ ਗਈ ਮੌਤ ਬੁਲੰਦ ਹੌਸਲੇ ਦੇ ਦਵਾਰ । 

ਲੋਹਾ ਪਿਘਲ ਕੇ ਫ਼ੌਲਾਦ ਬਣਿਆ 
ਲੋਹੇ ਦੇ ਮਰਦ ਸਿਰਜਣਹਾਰੇ । 
ਪਿਘਲੀਆਂ ਜਾਨਾਂ ਇਤਿਹਾਸ ਦੀ ਕਿਤਾਬ ਬਣੀਆਂ । 


ਮੂੰਹ ਮੂੰਹ ਨਾ ਰਹੇ, 

ਨੱਕ ਉੱਘੜ ਦੁੱਘੜੇ ਆਕਾਰ । 

ਖ਼ੂਨ ਨਸਾਂ `ਚ ਤੇਜ਼ ਦੌੜਿਆ, 
ਪਹਿਲਾਂ ਤੋਂ ਬਹੁਤ ਤੇਜ਼ ! 

ਅੱਖਾਂ ਚਮਕੀਆਂ, 

ਥੇ ਮੱਥੇ 'ਚ ਤੀਜਾ ਨੇਤਰ ਪਰਚੰਡ ਰੋਇਆ । 


ਪਰਮਾਣੂੰ ਜੰਗ ਦੇ ਪਹਿਲੇ ਵਰਕੇ ਨੇ, 

ਸਬਕ ਦਿੱਤਾ ਪੂਰੇ ਬ੍ਰਹਿਮੰਡ ਨੂੰ । 
ਪਿਕਾਸੋ ਦੇ ਚਿੱਤਰ ਵਾਲੀ, 

ਘੁੱਗੀ ਦੇ ਮੂੰਹ ਵਿੱਚ ਫੜੀ ਜੈਤੂਨ ਦੀ ਪੱਤੀ, 
ਨਾ ਮੁਰਝਾਵੇ ਕਦੇ । 

ਉਹ ਜ਼ਾਲਮ ਮੌਤ ਦਾ ਉਡਣ ਖਟੋਲਾ 
ਪਰਤ ਨਾ ਆਵੇ ਕਦੇ । 

ਉਹ ਕਲਮ ਕਿੱਥੇ ਹੈ ਜਨਾਬ 


ਉਹ ਕਲਮ ਕਿੱਥੇ ਹੈ ਜਨਾਬ, 
ਜਿਸ ਨਾਲ ਸੂਰਮੇ ਨੇ ਪਹਿਲੀ ਵਾਰ, 
ਇਨਕਲਾਬ ਜ਼ਿੰਦਾਬਾਦ ਲਿਖਿਆ ਸੀ । 


ਸ਼ਬਦ ਅੰਗਿਆਰ ਬਣੇ, 
ਜ਼ਾਲਮ ਦੀਆਂ ਨਜ਼ਰਾਂ `ਚ ਮਾਰੂ ਹਥਿਆਰ ਬਣੇ । 
ਬੇਕਸਾਂ ਦੇ ਯਾਰ ਬਣੇਂ । 
ਨੌਜਵਾਨ ਮੱਥਿਆਂ `ਚ, 
ਸਦੀਵ ਲਲਕਾਰ ਬਣੇ । 


ਉਹ ਜਾਣਦਾ ਸੀ, 

ਕਿ ਪਸ਼ੂ ਜਿਵੇ ਰੱਤੇ ਕੱਪੜੇ ਤੋਂ ਡਰਦਾ ਹੈ । 
ਹਨ੍ਹੇਰਾ ਟਟਹਿਣਿਓਂ, 

ਹਾਕਮ ਵੀ ਸ਼ਾਸਤਰ ਤੋਂ ਘਬਰਾਉਂਦਾ ਹੈ । 
ਸ਼ਸਤਰ ਨੂੰ ਉਹ ਕੀ ਸਮਝਦਾ ਹੈ? 


ਸ਼ਸਤਰ ਦੇ ਓਹਲੇ `ਚ ਤਾਂ, 


ਲੁੱਟਣਾ ਕੁੱਟਣਾ ਦੋਵੇਂ ਕੰਮ ਆਸਾਨ । 

ਆਪੇ ਬਣੋ ਮਹਾਨ । 

ਕਲਮ ਨੂੰ ਕਲਮ ਕਰਨਾ ਮੁਹਾਲ, 
ਪੁੰਗਰਦੀ ਹੈ ਬਾਰ ਬਾਰ । 

ਅਖੰਡ ਪ੍ਰਵਾਹ ਸ਼ਬਦ-ਸਿਰਜਣਾ ਦਾ । 


ਕਿੱਥੇ ਹੈ ਉਹ ਵਰਕਾ, 

ਜਿਸ ਤੇ ਬਾਪ ਕਿਸ਼ਨ ਸਿੰਘ ਦੇ ਤਾਬਿਆਦਾਰ ਪੁੱਤਰ ਨੇ 
ਲਿਖ ਘੱਲਿਆ ਸੀ । 

ਮੇਰੀ ਜਾਨ ਲਈ, 

ਲਾਟ ਸਾਹਿਬ ਨੂੰ ਕੋਈ, 

ਅਰਜ਼ੀ ਪੱਤਾ ਨਾ ਪਾਵੀਂ ਬਾਪੂ । 


ਮੈਂ ਆਪਣੀ ਗੱਲ ਆਪ ਕਰਾਂਗਾ । 
ਜਿਸ ਮਾਰਗ ਤੇ ਤੁਰਿਆਂ 

ਆਪਣੀ ਹੋਣੀ ਆਪ ਵਰਾੰਗਾ । 
ਵਕਾਲਤ ਜ਼ਲਾਲਤ ਹੈ 

ਝੁਕ ਗੋਰੇ ਦਰਬਾਰ । 
ਝੁਕੀਂ ਨਾ ਬਾਬਲਾ, 

ਟੁੱਟ ਜਾਵੀਂ, ਪਰ ਲਿਫ਼ੀਂ ਨਾ ਕਦੇ । 


ਕਿੱਥੇ ਹੈ ਉਹ ਕਿਤਾਬ । 

ਜਿਸ ਦਾ ਪੰਨਾ ਮੋੜ ਕੇ, 
ਇਨਕਲਾਬੀ ਨਾਲ ਰਿਸ਼ਤਾ ਜੋੜ ਕੇ, 
ਸੂਰਮੇ ਨੇ ਕਿਹਾ ਸੀ । 

ਬਾਕੀ ਇਬਾਰਤ, 

ਮੁੜ ਮੁੜ ਉਦੋਂ ਤੀਕ ਪੜ੍ਹਦਾ ਰਹਾਂਗਾ । 
ਜਦ ਤੀਕ ਨਹੀਂ ਮੁੱਕਦੀ, 
ਗੁਰਬਤ ਤੇ ਜ਼ਹਾਲਤ । 


ਮੈਂ ਬਾਰ ਬਾਰ ਜੰਮ ਕੇ 

ਕਰਦਾ ਰਹਾਂਗਾ ਚਿੜੀਆਂ ਦੀ ਵਕਾਲਤ । 
ਮਾਸ ਨੋਚਦੇ ਬਾਜ਼ਾਂ ਦੇ ਖ਼ਿਲਾਫ਼, 

ਲੜਦਾ ਰਹਾਂਗਾ । 

ਯੁੱਧ ਕਰਦਾ ਰਹਾਂਗਾ । 


ਕਿੱਥੇ ਹੈ ਉਹ ਦਸਤਾਰ? 

ਜਿਸ ਨੂੰ ਸਾਂਭਣ ਲਈ ਚਾਚੇ ਅਜੀਤ ਸਿੰਘ ਨੇ 
ਬਾਰਾਂ ਬੇਲਿਆਂ ਨੂੰ ਜਗਾਇਆ ਸੀ । 

ਜਾਬਰ ਹਕੂਮਤਾਂ ਨੂੰ ਲਿਖ ਕੇ ਸੁਣਾਇਆ ਸੀ । 
ਧਰਤੀ ਹਲਵਾਹਕ ਦੀ ਮਾੰ ਹੈ । 

ਹੁਣ ਸਾਨੂੰ ਸੂਰਮੇ ਦਾ 


ਪਿਸਤੌਲ ਸੌਂਪ ਕੇ ਕਹਿੰਦੇ ਹੋ, 

ਤਾੜੀਆਂ ਵਜਾਓ ਖ਼ੁਸ਼ ਹੋਵੇ । 
ਮੋੜ ਦਿੱਤਾ ਹੈ ਅਸਾਂ ਸ਼ਸਤਰ । 
ਪਰ ਅਸੀਂ ਇੰਜ ਨਹੀਂ ਪਰਚਦੇ । 


ਸੂਰਮੇ ਦੀ ਉਹ ਕਲਮ ਤਾਂ ਪਰਤਾਓ । 
ਉਹ ਵਰਕਾ ਤਾਂ ਵਿਖਾਓ ! 
ਜਿਸ ਤੇ ਅੰਕਿਤ ਹੈ ਸੂਹੀ ਲਾਟ ਵਾਲਾ 
ਮੁਕਤੀ ਮਾਰਗ ਦਾ ਨਕਸ਼ਾ । 


ਜਗਦੇ ਜਾਗਦੇ ਮੱਥੇ ਕੋਲ, 

ਪਿਸਤੌਲ ਬਹੁਤ ਮਗਰੋ ਆਉਂਦਾ ਹੈ । 

ਦੀਨਾ ਕਾਂਗੜ ਤੋ ਜਫ਼ਰਨਾਮਾ ਬੋਲਦਾ ਹੈ ! 
'ਚੂੰ ਕਾਰ ਅਜ਼ ਹਮਾ ਹੀਲਤੇ ਦਰ ਗੁਜ਼ਸ਼ਤ । 
ਹਲਾਲ ਅਸਤ ਬੁਰਦਨ ਬ ਸ਼ਮਸ਼ੀਰ ਦਸਤ ।' 
ਹਾਰਦੇ ਜਦ ਸਭ ਉਪਾਅ । 

ਠੀਕ ਹਥਿਆਰਾਂ ਦਾ ਰਾਹ । 


ਪਰ ਸੂਰਮੇ ਨੇ ਹਰ ਇਬਾਰਤ, 
ਕਲਮ ਨਾਲ ਲਿਖੀ । 

ਤੁਸੀਂ ਓਹੀ ਵਰਕਾ ਚੁੱਕੀ ਫਿਰਦੇ ਹੋ, 
ਜੋ ਤੁਹਾਨੂੰ ਪੁੱਗਦਾ ਹੈ । 
ਮੁਕਤੀਆਂ ਦਾ ਸੂਰਜ ਤਾਂ, 

ਪਰਛਾਵੇ' ਨਹੀਂ ਫੜੀਦੇ 


ਪਾਣੀ ਵਿੱਚ, ਮੱਛੀ ਹੁੰਦੀ ਹੈ । 
ਬਾਹਰ ਕੱਢੋ ਤਾਂ ਨਿਰੀ ਲਾਸ਼ । 
ਤੜਫ ਤੜਫ ਉੱਛਲਦੀ ਕ੍ਰੱ ਦਦੀ, 
ਥੋੜ੍ਹੇ ਚਿਰ ਬਾਅਦ ਟਿਕ ਜਾਂਦੀ ਹੈ । 
ਸਰਦ ਹੋਏ ਸਰੀਰ ਵਾਂਗ । 


ਤੂੰ ਤੇ ਮੈਂ ਵੀ ਜੇ ਇੱਕਠੇ ਤੁਰਦੇ ਹਾਂ, 
ਤਾਂ ਇਨਸਾਨ ਹਾਂ । 

ਨਹੀਂ ਤਾਂ ਕੁਝ ਵੀ ਨਹੀਂ । 

ਜਿਵੇਂ ਹੁੰਗਾਰੇ ਬਿਨ 

ਬਾਤ ਦਾ ਵਜੂਦ ਨਹੀਂ ਹੁੰਦਾ, 

ਮੈਂ ਵੀ ਅੱਥਰੂ ਅੱਥਰੂ ਹੋਂ ਜਾਂਦਾ ਹਾਂ, 
ਖੁਰ ਜਾਂਦਾ ਹਾਂ ਭੁਰ ਜਾਂਦਾ ਹਾਂ 

ਤੇਰੇ ਬਗੈਰ । 


ਸੂਰਜ ਦੇ ਵਿਯੋਗ ਵਿੱਚ, 
ਰਾਤ ਦੇ ਅੱਥਰੂਆਂ ਨੂੰ 
ਤਰੇਲ ਨਾ ਆਖ । 
ਮੇਰੀ ਚੁੱਪ ਨੂੰ 

ਇਨ੍ਹਾਂ ਮੋਤੀਆਂ ਵਿਚੋਂ' ਫੋਲ । 
ਇਹ ਮੇਰੇ ਗਵਾਹ ਨੇ । 


ਪਰ ਇਕੱਲਿਆਂ ਇਹ ਤਰੇਲ ਦੇ ਮੌਤੀ, 
ਨਾ ਤੈਥੋਂ ਚੁਗੇ ਜਾਣੇ ਨੇ ਨਾ ਮੈਥੋਂ । 
ਆ ਤੂੰ ਮੈਨੂੰ ਅਵਾਜ਼ ਦੇ, 

ਤੇਰੇ ਆਸਰੇ ਹੀ ਮੈ 

ਉੱਚੇ ਅੰਬਰੀ' ਪਰਵਾਜ਼ ਕਰਾਂਗਾ । 
ਤਾਰਿਆਂ ਨਾਲ ਗੱਲਾਂ ਕਰਾਂਗਾ । 
ਚੰਦਰਮਾ ਸੂਰਜ ਤੇ ਹੋਰ 

ਕਰੋੜਾਂ ਨਛੱਤਰਾਂ ਤੇ, 

ਅਸੀਂ ਆਪਣਾ ਘਰ ਬਣਾਵਾਂਗੇ । 
ਕਿਣਕਾ ਕਿਣਕਾ ਟੁੱਟ ਕੇ ਵੀ 

ਮੈਂ ਜੁੜਿਆ ਰਹਾਂਗਾ । 

ਮੇਰੀ ਹਰ ਇਕਾਈ `ਚ ਕਰੋੜਾਂ 
ਵਜੂਦ ਮੌਲ੍ਹਣਗੇ । 

ਪਰ ਇਕੋ ਸ਼ਰਤ ਤੇ, 

ਕਿ ਤੂੰ ਮੇਰੇ ਨਾਲ ਨਾਲ ਰਹੇ'। 
ਨਾਲ ਨਾਲ ਬਿਲਕੁਲ ਨਾਲ, 

ਜਿਵੇਂ ਫੁੱਲਾਂ ਵਿਚ ਮਹਿਕ ਹੁੰਦੀ ਹੈ । 
ਜਿਵੇਂ ਧੁੱਪ ਵਿਚ ਨਿੱਘ ਹੁੰਦਾ ਹੈ । 


£- ਚ 


ਜਿਵੇਂ ਬੋਲਾਂ ਵਿਚ ਸਵੈਮਾਣ ਹੁੰਦਾ ਹੈ । 

ਤੂੰ ਮੇਰੇ ਨਾਲ ਨਾਲ ਤੁਰ । 

ਕੀਤੇ ਇਕਰਾਰ ਦੀ ਲਾਜ ਵਾਂਗ । 
ਪਰ ਤੂੰ ਆਪਣਾ ਵਜੂਦ ਨਾ ਗਵਾਈਂ', 
ਇੰਝ ਤਾਂ ਮੈਂ ਭਟਕ ਜਾਵਾਂਗਾ । 
ਗ਼ਰੂਰ ਵਿਚ ਅੰਨਾ ਹੋ ਜਾਵਾਂਗਾ । 

ਤੂੰ ਤਾਂ ਮੇਰੇ ਲਈ ਪਾਣੀ ਹੈ' ਪੌਣ ਹੈ' । 


ਦਿਨ ਦੇ ਚਿੱਟੇ ਚਾਨਣੇ ਵਿਚ, 

ਤੇਰੇ ਬਗ਼ੈਰ ਸਿਖਰ ਦੁਪਹਿਰੇ 

ਰਾਤ ਪੈ ਜਾਂਦੀ ਹੈ । 

ਸੂਰਜ ਫਿੱਕਾ ਫਿੱਕਾ ਲੱਗਦਾ ਹੈ । 

ਨਿਰਜਿੰਦ ਬੇਜਾਨ 

ਜਿਵੇਂ ਬੀਮਾਰ ਦੀ ਅਵਾਜ਼ ਹੁੰਦੀ ਹੈ । 
ਲਾਚਾਰ ਦੀ ਅਰਜੋਈ ਹੁੰਦੀ ਹੈ । 

ਸਹਿਕਦੀ ਸਹਿਕਦੀ । 


ਤੂੰ ਮਿਲੇ ਤਾਂ 

ਸੂਰਜ ਦਾ ਤਪ ਤੇਜ਼, 

ਸ਼ਾਮਾਂ ਵੇਲੇ ਵੀ ਨਹੀਂ ਝੱਲਿਆ ਜਾਂਦਾ। 
ਅਵਾਜ਼ ਵਿਚ ਜਾਨ ਪੈ ਜਾਂਦੀ ਹੈ, 

ਪਾਣੀ ਮਿਲਣ ਵਾਂਗ । 
ਬਾਤ ਨੂੰ ਹੁੰਗਾਰਾ ਮਿਲਣ ਵਾਂਗ । 
ਬੁਝ ਰਹੇ ਦੀਵੇ ਵਿੱਚ ਤੇਲ ਪੈਣ ਵਾਂਗ । 


ਜਿਵੇਂ ਸੂਰਜ ਤੇ ਧਰਤੀ ਇਸ ਵੇਲੇ ਦੁਮੇਲ ਤੇ ਮਿਲ ਰਹੇ ਨੇ, 
ਮੈਂ ਤੇਰੇ ਨਾਲ 
ਗੁਫ਼ਤਗੂ ਕਰ ਰਿਹਾ ਹਾਂ । 


ਤੇਰੇ ਨਾਲ ਨਾਲ ਤੁਰਨ ਨਾਲ, 

ਰਾਤ ਵੀ ਹਨ੍ਹੇਰੀ ਨਹੀਂ ਲੱਗਦੀ । 

ਮਨ ਦਾ ਚਿਰਾਗ ਰੌਸ਼ਨ ਰਹਿੰਦਾ ਹੈ । 

ਮੈਂ ਹਰ ਔਖੇ ਰਸਤੇ ਵਿਚੋਂ ਲੰਘਣ ਦੇ ਕਾਬਲ ਹੋ ਜਾਂਦਾ ਹਾਂ । 
ਪਹਾੜੀਆਂ ਉਚਾਣਾਂ ਨੀਵਾਣਾਂ ਤੇ ਡੂੰਘੀਆਂ ਖਾਈਆਂ, 

ਪਾਰ ਕਰ ਸਕਦਾ ਹਾਂ । 


ਤੇਰੇ ਕੋਲ ਹੁੰਦਿਆਂ 

ਜਿਵੇਂ ਫੁੱਲਾਂ ਵਿੱਚ ਰੰਗ ਭਰਦਾ ਹੈ । 
ਰਾਤ ਰਾਣੀ ਮਹਿਕਦੀ ਹੈ । 

ਅੰਬਾਂ, ਅੰਗੂਰਾਂ ਤੇ ਅਨਾਰਾਂ ਵਿੱਚ 
ਰਸ ਟਪਕਦਾ ਹੈ । 

ਗ਼ਰੀਬ ਤੇ ਜਵਾਨੀ ਆਉਂਦੀ ਹੈ, 

ਅਣਦੱਸੀ ਅਣਐਲਾਨੀ ਜੰਗ ਵਾਂਗ । 
ਕਰੂੰਬਲ ਫੁੱਟਦੀ ਹੈ ਬਸੰਤ ਰੁੱਤੇ । 

ਕਣਕ ਦੇ ਸਿੱਟਿਆਂ ਵਿੱਚ ਦੁੱਧ ਭਰਦਾ ਹੈ । 
ਦੁੱਧ ਤੋ ਦਾਣੇ ਬਣਦੇ ਨੇ । 
ਮੱਕੀ ਸੂਤ ਕੱਤਦੀ ਹੈ । 

ਟਾਂਡੇ ਦੀ ਢਾਕ ਤੇ ਛੱਲੀ ਪਲਮਦੀ ਹੈ । 
ਕਾਠੇ ਕਮਾਦ ਵਿਚ ਰਸ ਭਰਦਾ ਹੈ । 
ਪ੍ਰਕਿਰਤੀ ਦੇ ਸੈਆਂ ਰੰਗਾਂ ਵਿਚੋਂ, 

ਬਹੁਤੇ ਮੇਰੀ ਅਰਦਲ ਵਿਚ 

ਆਣ ਖਲੌਂਦੇ ਨੇ । 


ਤੇਰੇ ਬਗ਼ੈਰ ਤਾਂ ਇੰਝ ਜਿਵੇ, 
ਅਚਾਨਕ ਬਜ਼ੁਰਗਾਂ ਦੀਆਂ ਅੱਖਾਂ ਵਿਚ ਮੋਤੀਆ ਉੱਤਰ ਆਵੇ । 
ਸਿਖਰ ਦੁਪਹਿਰੇ ਰਾਤ ਪੈ ਜਾਵੇ । 
ਉਮਰਾਂ ਦੀ ਕਮਾਈ ਨਾਲ ਉਸਾਰੇ, 
ਇਕੋ ਇਕ ਕੋਠੇ ਦਾ 

ਸ਼ਤੀਰ ਲੱਕੋ' ਟੁੱਟ ਜਾਵੇ । 

ਤੁਰੇ ਜਾਂਦਿਆਂ ਆੰਗੇ 

ਗਲੀ ਬੰਦ ਹੋ ਜਾਵੇ । 
ਸੁਪਨੇ ਵਿਚ ਤੁਰਦਿਆਂ 

ਜਿਵੇਂ ਧਰਤੀ ਮੁੱਕ ਜਾਵੇ, 
ਅਚਾਨਕ ਬਿਜਲੀ ਚਲੀ ਜਾਵੇ । 

ਤੇ ਜਾਂ ਫਿਰ ਮੇਰੀ 

ਦੁੱਧ ਰਿੜ੍ਹਕਦੀ ਮਾਂ ਦੀ ਚਾਟੀ ਵਿੱਚੋਂ, 

ਠੋਕਰ ਵੱਜਣ ਨਾਲ 

ਮੱਖਣ ਸਮੇਤ ਸਾਰਾ ਕੁਝ ਡੁੱਲ੍ਹ ਜਾਵੇ । 

ਅਚਾਨਕ ਸਿਰ 'ਚ ਵੱਜੀ ਸੱਟ ਵਾਂਗ । 

ਅੱਖਾਂ ਅੱਗੇ ਤਾਰੇ ਜਹੇ ਆ ਜਾਂਦੇ ਨੇ ਤੇਰੇ ਬਗ਼ੈਰ । 
ਮੈਂ ਫਿਰ ਉਥੇ ਪਹੁੰਚ ਗਿਆ ਹਾਂ, 

ਜਿਥੋਂ ਤੁਰਿਆ ਸਾਂ । ੍ 

ਤੇਰੇ ਹੁੰਦਿਆਂ ਕਦੇ ਪੱਤਝੜ ਨੂੰ ਗੌਲਿਆ ਹੀ ਨਹੀਂ ਸੀ। 
ਸੋਚਿਆ ਹੀ ਨਹੀਂ ਸੀ ਕਦੇ ਰਾਤ ਪੈ ਜਾਵੇਗੀ । 
ਚੌਵੀ ਘੰਟੇ ਤੀਆਂ ਵਰਗੇ ਦਿਨ ਸਨ । 

ਜੇ ਕਦੇ ਕਿਆਰੀ ਵਿਚ ਫੁੱਲ ਖਿੜਦੇ, ਤਾਂ ਲੱਗਦਾ ਉਹ 
ਤੇਰੀ ਰੀਸ ਕਰ ਰਹੇ ਨੇ । 

ਗੁਲਾਬ ਦੀਆਂ ਪੱਤੀਆਂ ਤੋਂ 

ਕਈ ਵਾਰੀ ਤੇਰੇ ਬੁੱਲ੍ਹਾਂ ਦਾ ਹੀ 

ਭੁਲੇਖਾ ਖਾਂਦਾ ਰਿਹਾ । 

ਗੁਲਦਾਉਦੀ ਦੇ ਫੁੱਲ 

ਤੇਰੀ ਪੀਲੀ ਚੁੰਨੀ ਤੇ, 

ਕੱਢੇ ਮੋਤੀਆ ਫੁੱਲਾਂ ਨਾਲ 

ਕਿੰਨੇ ਰਲਦੇ ਸਨ । 

ਰਾਤ ਰਾਣੀ ਮਹਿਕਦੀ ਤਾਂ ਲੱਗਦਾ, 

ਤੂੰ ਮੇਰੇ ਕੋਲ ਖੜ੍ਹੀ ਹੈਂ । 

ਪਾੱਤੇ ਪੱਤੇ ਤੇ 

ਤੇਰੇ ਹੱਥਾਂ ਦੀ ਛੋਹ ਹਾਜ਼ਰ ਹੈ । 

ਤੇ ਜਦੋ' ਆਪਾਂ ਪਿੰਡ ਜਾਂਦੇ, 
ਬਾਪੂ ਜੀ ਦੇ ਲਾਏ 

ਘਰ ਵਿਚਲੇ ਸ਼ਰੀਂਹ ਦੇ ਮਹਿਕਦੇ ਫੁੱਲ, 
ਤੇਰੇ ਵੱਲ ਹੀ ਵੇਖੀ ਜਾਂਦੇ । 


ਇਕ ਵਾਰ ਮੈਨੂੰ ਯਾਦ ਹੈ ਆਪਾਂ ਸਿਆਲ ਜਿਹੇ ਵਿਚ ਪਿੰਡ ਗਏ। 
ਤਾਂ ਵਗਦੀ ਹਵਾ ਨਾਲ, 

ਛਣਕ ਰਹੀਆਂ ਸਨ, 

ਬਿਲਕੁਲ ਸਵਾਗਤੀ ਗੀਤ ਵਾਂਗ । 
ਸ਼ਾਮਾਂ ਤੀਕ 

ਇਹ ਅਨਹਦ ਸੰਗੀਤ ਵੱਜਦਾ ਰਿਹਾ । 
ਤੂੰ ਗਈ ਤਾਂ ਪਤਾ ਲੱਗਾ, 

ਰੁੱਖਾਂ ਦੇ ਪੱਤਰ ਵੀ ਝੜਦੇ ਨੇ । 
ਅਤੇ ਇਸੇ ਨੂੰ ਪੱਤਝੜ ਆਖਦੇ ਨੇ । 
ਉਦੋਂ ਪਤਾ ਲੱਗਾ ਕਿ 

ਛਾਵਾਂ ਦਾ ਮੁੱਲ ਕੀ ਹੈ, 

ਮੇਰੇ ਕੋਲੋਂ ਦੀ ਲੰਘ ਜਾਂਦੇ, 


ਹਰ ਥਾਂ ਝਾਉਲੇ ਪੈਂਦੇ ਰਹੇ । 

ਹੀਜ਼ਿਲ 


ਵਾਤਾਵਰਣ ਵਿਗੜਦਾ ਜਾਵੇ, ਲਾ ਦੇਈਏ ਵਿਸ਼ਵਾਸ ਦਾ ਬੂਟਾ। 
ਬਹੁਤ ਜ਼ਰੂਰੀ ਮਨ ਵਿੱਚ ਲਾਉਣਾ, ਖੇੜੇ ਵੰਡਦੀ ਆਸ ਦਾ ਬੂਟਾ। 


ਮਨ ਪਰਦੇਸੀ ਘਰ ਨਹੀਂ ਮੁੜਿਆ, ਡਗਮਗ ਡਗਮਗ ਡੋਲ ਰਿਹਾ 


ਹੰਹ . 
ਰੋਜ਼ ਦਿਹਾੜੀ ਫ਼ੈਲ ਰਿਹਾ ਹੈ, ਅਜਬ ਜਹੇ ਬਨਵਾਸ ਦਾ ਬੂਟਾ। 


ਆਪਣੀ ਧਰਤ ਪਰਾਈ ਲੱਗਦੀ, ਨਜ਼ਰ ਜਿਵੇਂ ਪਥਰਾ ਚੱਲੀ ਹੈ, 
ਕੰਕਰੀਟ ਦੇ ਜੰਗਲ ਅੰਦਰ ਇੱਕ ਵੀ ਨਹੀਂ ਧਰਵਾਸ ਦਾ ਬੂਟਾ। 


ਚਾਤਰ ਚਤੁਰ ਕਰੇ ਚਤੁਰਾਈ, ਪਿਆਰ ਵਿਖਾਵੇ ਜਿਸਮ ਪਲੋਸੇ, 
ਡੰਗਦਾ ਖ਼ੂਨ ਜਿਗਰ ਦਾ ਮੰਗਦਾ ਰੂਹ ਦੇ ਅੰਦਰ ਲਾਸ ਦਾ ਬੂਟਾ। 


ਫ਼ਸਲਾਂ ਵਾਲੀ ਧਰਤੀ ਬੰਜਰ, ਉੱਜੜ ਚੱਲੇ ਸੁਪਨ ਬਗੀਚੇ, 
ਬਿਰਖਾਂ ਨਾਲ ਲਮਕਦੇ ਅੱਥਰੂ,ਖਾ ਚੱਲਿਆ ਸਲਫ਼ਾਸ ਦਾ ਬੂਟਾ। 


ਚਤੁਰ ਸ਼ੈਤਾਨ ਦੀ ਹਰਕਤ ਵੇਖੋ, ਕਰ ਲਿਆ ਹੈ ਵਿਗਿਆਨ 
ਇੰ ਰ 

ਗਮਲੇ ਅੰਦਰ ਲਾ ਦਿੱਤਾ ਹੈ, ਹੱਡੀਆਂ ਬਿਨ ਹੀ ਮਾਸ ਦਾ ਬੂਟਾ। 


ਆਪੋ ਆਪਣੀ ਜ਼ਾਤ ਵਡੇਰੀ, ਅਮਰਵੇਲ ਜਦ ਫ਼ੈਲਰਦੀ ਹੈ, 
ਏਸ ਤਰ੍ਹਾਂ ਹੀ ਸੁੱਕ ਜਾਂਦਾ ਹੈ, ਸਾਂਝਾਂ ਦੇ ਇਤਿਹਾਸ ਦਾ ਬੂਟਾ। 

ਜੂਨ ਚੁਰਾਸੀ 


ਕਿਹੋ ਜਿਹਾ ਦਿਨ ਚੜ੍ਹਿਆ ਮਾਂ, 
ਧੁੱਪਾਂ ਦਾ ਰੰਗ ਪੀਲਾ ਪੀਲਾ, 
ਨਾਗ ਜ਼ਹਿਰੀਲਾ ਲੜਿਆ ਮਾਂ । 


ਅਧਮੋਏ ਸਭ ਨਗਰ ਨਿਵਾਸੀ । 
ਭੋਗ ਰਹੇ ਨੇ ਜੂਨ ਚੁਰਾਸੀ । 
ਸੜਦੀ ਪਈ ਰੋਟੀ ਇਕਵਾਸੀ । 
ਖ਼ੌਰੇ ਕਿੱਧਰ ਗਏ ਮਾਂਦਰੀ, 
ਕਿਸੇ ਨਾ ਮੰਤਰ ਪੜ੍ਹਿਆ ਮਾਂ । 


ਪੌਣਾਂ ਦੇ ਵਿਚ ਜ਼ਹਿਰ ਪਸਰਿਆ । 
ਸਾਰੇ ਪਾਸੇ ਕਹਿਰ ਪਸਰਿਆ । _ 
ਲੋਕੀਂ ਆਖਣ ਸ਼ਹਿਰ ਪਸਰਿਆ । 
ਸਾਰੇ ਰਾਹ ਸਿਵਿਆਂ ਨੂੰ ਜਾਂਦੇ, 
ਪੰਧ ਕਸੂਤਾ ਫੜਿਆ ਮਾਂ । 
ਛਾਵਾਂ ਵੇਖ ਵੈਰਾਗਣ ਹੋਈਆਂ । 


ਸਾਰੀਆਂ ਰਾਹਵਾਂ ਦਾਗਣ ਹੋਈਆਂ । 

ਰਾਹਗੀਰਾਂ ਲਈ ਨਾਗਣ ਹੋਈਆਂ । 
ਕਾਲੇ ਅੰਬਰੀ' ਕਾਲ ਕਲੂਟਾ, 


ਕਾਲਾ ਸੂਰਜ ਚੜ੍ਹਿਆ ਮਾਂ । 


ਜੇਠ ਹਾੜ੍ਹ ਦੀਆਂ ਧੁੱਪਾਂ ਸਾੜਨ । 
ਤੇਜ਼ ਹਵਾਵਾਂ ਪੱਤੇ ਝਾੜਨ । 
ਬਾਗ਼ ਨੂੰ ਮਾਲੀ ਆਪ ਉਜਾੜਣ । 


ਬਾਗਬਾਨ ਨੂੰ ਵੇਖੋ ਕੈਸਾ, 
ਸ਼ੌਕ ਅਵੱਲਾ ਚੜ੍ਹਿਆ ਮਾਂ । 


ਅਗਨ-ਪਰਿੰਦੇ ਬਹਿਣ ਬਨੇਰੇ 
ਹਥਿਆਰਾਂ ਨੇ ਸਭ ਰਾਹ ਘੇਰੇ 
ਵਧਦੇ ਜਾਂਦੇ ਘੋਰ ਹਨੇਰੇ । 
ਚਾਨਣ ਦੇ ਰਖਵਾਲਿਆਂ ਵੇਖੀਂ, 
ਕੰਮ ਕਸੂਤਾ ਫੜਿਆ ਮਾਂ । 


ਤਪਦੀ ਧਰਤੀ ਗਰਮ ਹਵਾਵਾਂ। 
ਦੱਸੋ ਕਿੱਥੇ ਪੈਰ ਟਿਕਾਵਾਂ । 
ਬਲਦੇ ਸਿਵੇ ਜਿਹਾ ਪਰਛਾਵਾਂ । 
ਬਾਗਾਂ ਵਿਚ ਕੋਇਲ ਕਿੰਝ ਗਾਵੇ, 
ਬੂਰ ਅੰਬਾਂ ਦਾ ਝੜਿਆ ਮਾਂ । 

ਚੌਂਕ ਚੁਰਸਤੇ ਵਿਚ ਰੱਤ ਡੁੱਲ੍ਹ । 
ਯਾਰ ਸੁਨੇਹੀ ਸਭ ਰਾਹ ਭੁੱਲੇ । 
ਉੱਗ ਪਿਆ ਘਾਹ ਚੌਂਕੇ ਚੁੱਲ੍ਹੇ । 
ਤਾਣੀ ਹੜ੍ਹ ਦਾ ਪਾਣੀ, 


ਜਾਪੇ ਜੀਕੂੰ ਚੜ੍ਹਿਆ ਮਾਂ । 


ਟੋਏ ਟਿੱਬੇ ਰਾਤ ਹਨੇਰਾ । 
ਆਓ ਤੁਰੀਏ ਕਰਕੇ ਜੇਰਾ। 
ਲੱਭੀਏ ਗੁੰਮਿਆ ਸੁਰਖ ਸਵੇਰਾ, _ 
ਸਾਡਾ ਸੂਰਜ ਨੇਰੂਹ ਕੋਠੜੀ, 
ਅੰਦਰ ਕਿੱਥੇ ਵੜਿਆ ਮਾਂ । 

ਸ਼ੀਸ਼ਾ ਸਵਾਲ ਕਰਦਾ ਹੈ 


ਲਾਹੌਰ ਸ਼ਹਿਰ `ਚ, 

ਸ਼ਾਹੀ ਕਿਲ੍ਹੇ ਸਾਹਮਣੇ, 
ਗੁਰੂਦੁਆਰਾ ਡੇਰਾ ਸਾਹਿਬ ਵਿੱਚ, 
ਵੱਡਾ ਸਾਰਾ, 

ਅੰਬਰ ਜੇਡਾ ਸ਼ੀਸ਼ਾ ਲੱਗਾ ਹੈ । 
ਜਿਸ `ਚ ਜਹਾਂਗੀਰ ਹਰ ਰੋਜ਼, 
ਆਪਣਾ ਚਿਹਰਾ ਨਿਹਾਰਦਾ । 
ਖ਼ੁਦ ਨੂੰ ਫਿਟਕਾਰਦਾ, 

ਕੁਝ ਏਦਾਂ ਮੂੰਹੋਂ ਉਚਾਰਦਾ ਹੈ । 


ਜਿਸ ਸ਼ਬਦ ਨੂੰ, 

ਮੈਂ ਤੱਤੀ ਤਵੀ ਤੇ ਬਿਠਾਇਆ । 
ਹਰ ਜ਼ੁਲਮ ਕਮਾਇਆ । 

ਉਹ ਅੱਜ ਵੀ ਕਿੱਦਾਂ 

ਸਹਿਜ ਮਤੇ ਠੰਢ ਵਰਤਾਵੇ । 
ਦੁਹਾਈ ਓ ਮੇਰੇ ਅੱਲ੍ਹਾ ਦੀ ਦੁਹਾਈ, 
ਮੈਨੂੰ ਇਹ ਗੱਲ ਸਮਝ ਨਾ ਆਵੇ । 
ਸ਼ਹਿਰ ਲਾਹੌਰੋ', 


ਬਰਫ਼ ਦੇ ਘਰ 

ਕਸ਼ਮੀਰ `ਚ ਜਾ ਕੇ ਵੀ, 

ਆੰੱਗ ਮੇਰੇ ਨਾਲ ਨਾਲ ਤੁਰੀ ਆਈ । 
ਹਿੱਕ `ਚ ਬਲਦੀ ਹੈ, 

ਉਦੋਂ ਦੀ ਚਵਾਤੀ ਲਾਈ । 

ਏਨੀਆਂ ਸਦੀਆਂ ਬਾਅਦ, 
ਪੁਸ਼ਤ ਦਰ ਪੁਸ਼ਤ, 

ਇਹੀ ਅੱਗ ਮੇਰਾ ਅੱਜ ਵੀ 

ਪਿੱਛਾ ਕਰਦੀ । 

ਜਬਰ ਜ਼ੁਲਮ ਤੋਂ 

ਭੋਰਾ ਵੀ ਨਾ ਡਰਦੀ । 

ਭਾਣਾ ਮਿੱਠਾ ਕਰ ਮੰਨਦੀ, 

ਸਵਾਸ ਸਵਾਸ ਹਰ ਹਰ ਕਰਦੀ, 
ਇਹੀ ਆਖਦੀ ਹੈ, 

ਜਹਾਂਗੀਰ ! 

ਸੱਤਾ ਨਾਲ ਬਗਲਗੀਰ ! 
ਭੁੱਲੀਂ ਨਾ । 
ਬਾਦਸ਼ਾਹਾਂ ਦੀ ਬਦੀ ਚੂਸਦੀ ਹੈ ਰੱਤ, 
ਪਰ, 

ਪਾਤਿਸ਼ਾਹ ਸਾਂਭਦੇ ਨੇ 
ਅਣਖ਼ੀਲੀ ਪੱਤ । 


ਵਕਤ ! 

ਮੈਨੂੰ ਮੁਆਫ਼ ਕਰੀਂ, 

ਮੈਂ ਤੱਤੀ ਤਵੀ, 

ਬਲਦੀ ਰੇਤ, 

ਤੇ ਵਗਦੀ ਰਾਵੀ "ਚ, 

ਹਰ ਰੋਜ਼ ਤਪਦਾ, 

ਸੜਦਾ ਤੇ ਡੁੱਬਦਾ ਹਾਂ । 

ਕਿਲ੍ਹੇ `ਚੋਂ ਹਰ ਰੋਜ਼ ਨਿਕਲਦਿਆਂ, 
ਸ਼ਾ ਮੈਨੂੰ 
ਅਨੇਕਾਂ ਸੁਆਲ ਕਰਦਾ ਹੈ । 
ਹਾਲੋਂ ਬੇਹਾਲ ਕਰਦਾ ਹੈ, 

ਸਾਰਾ ਦਿਨ ਪਿੱਛਾ ਨਹੀਂ ਛੱਡਦਾ । 
ਬੇਹੱਦ ਨਿਢਾਲ ਕਰਦਾ ਹੈ । 


ਸਵਾਲ ਦਰ ਸਵਾਲ ਕਰਦਾ ਸ਼ੀਸ਼ਾ, 
ਬੇਜਿਸਮ ਹੈ, 

ਮੈਥੋਂ ਟੁੱਟਦਾ ਨਹੀਂ । 

ਨਿਰਾਕਾਰ ਹੈ, 

ਭੋਰਾ ਵੀ ਫੁੱਟਦਾ ਨਹੀਂ । 

ਇਹ ਸ਼ੀਸ਼ਾ 

ਮੈਨੂੰ ਸੌਣ ਨਹੀਂ ਦਿੰਦਾ। 

ਤੇਰੀ ਮੇਰੀ ਰੂਹ ਦਾ ਚੰਬਾ ਖਿੜ ਕੇ ਜੱਗ ਮਹਿਕਾ ਸਕਦਾ ਹੈ। 
ਧਰਤੀ ਬੁੱਕਲ ਬਣ ਸਕਦੀ ਹੈ, ਸੂਰਜ ਨੇੜੇ ਆ ਸਕਦਾ ਹੈ। 
ਪੀਂਘ ਪਈ ਸਤਰੰਗੀ ਵਿਚਲੇ ਰੰਗ ਆਪਣੀ ਮੁਸਕਾਨ ਚ ਭਰ ਲੈ, 
ਕੋਸ਼ਿਸ਼ ਕਰਕੇ ਵੇਖ ਜ਼ਰਾ ਤੂੰ, ਇਹ ਪਲ ਜੀਣ ਸਿਖਾ ਸਕਦਾ ਹੈ। 


ਤੇਰੇ ਅੰਦਰ ਕਿੰਨਾ ਕੁਝ ਹੈ, ਇਸਦਾ ਇਲਮ ਨਹੀਂ ਹੈ ਤੈਨੂੰ, 
ਰੇ ਅੰਦਰ ਮੇਰੇ ਤੋਂ ਬਿਨ ਚੁੱਪ ਕੀਤਾ ਇੱਕ ਤਾਣ ਹੈ ਉਹ ਵੀ, 
ਕਰ ਤੂੰ ਹੁਸ਼ਿਆਰੀ ਦੇਵੇਂ ਸੂਰਜ ਨੂੰ ਹੱਥ ਪਾ ਸਕਦਾ ਹੈ। 
ਸਰਦ ਸਰੀਰਾਂ ਅੰਦਰ ਜਦ ਵੀ ਮਰਦ-ਅਗੰਮੜਾ ਜੋਤ ਜਗਾਵੇ, 


ਮਰਿਆ ਜੀਅ ਵੀ ਸੁਰਖ਼ ਅੰਗਾਰਿਉ' ਬੁਰਕੀ ਤੋੜ ਕੇ ਖਾ ਸਕਦਾ 
ਹੈ। 


ਮੈਂ ਉਸ ਪਿੰਡੋਂ ਆਇਆਂ ਜਿੱਥੇ,ਮਿੱਟੀ ਮਰਦਮਖ਼ੇਜ਼ ਬੜੀ ਹੈ, 
ਏਥੇ ਰਹਿੰਦਾ ਬੰਦਾ, ਜਾ ਕੇ ਚੰਨ ਤੇ ਪੈਲ਼ੀਆਂ ਵਾਹ ਸਕਦਾ ਹੈ। 

ਨਿੱਕੀਆਂ ਗ਼ਰਜ਼ਾਂ ਖ਼ਾਤਰ ਲੜਿਆਂ ਬੰਦੇ ਅੰਦਰ ਕੱਖ ਨਹੀਂ 
ਰਹਿੰਦਾ, ੍ 
ਸਿਰਲੱਥ ਯੋਧਾ ਨੰਗੇ ਧੜ ਵੀ ਜਾਬਰ ਨੂੰ ਅਜ਼ਮਾ ਸਕਦਾ ਹੈ। 

ਤਾਨਾਸ਼ਾਹ ਦਾ ਇਨਸਾਫ਼ 


ਇਨਸਾਫ਼ ਦੇ 

ਤਾਂ ਓਸ ਫ਼ੈਸਲਾ ਕਰ ਲਿਆ 
ਅੱਜ ਤੋਂ ਉਹ ਜਹਾਂਗੀਰ ਵਾਂਗ 
ਇਨਸਾਫ਼ ਕਰਿਆ ਕਰੇਗਾ। 


ਫਿਰ ਉਸ ਨੇ ਸਭ ਤੋਂ ਵੱਡੇ ਜਾੱਜ ਨੂੰ 

ਆਵਾਰਾ ਡੰਗਰਾਂ, ਸ਼ਰਾਬੀਆਂ, 

ਚਕਲਿਆਂ ਤੇ 

ਆਵਾਜਾਈ ਨੇਮ ਤੋੜਨ 

ਵਾਲਿਆਂ ਨਾਲ ਸਬੰਧਿਤ ਮਾਮਲੇ ਨਬੇੜਨ ਦੀ ਜ਼ੁੰਮੇਵਾਰੀ ਸੌਂਪੀ 

ਦੁਨੀਆਂ ਦਾ ਸਭ ਤੋਂ ਵੱਡਾ 
ਟੱਲ ਟੰਗਵਾ ਲਿਆ 
ਤੇ ਲੋਕਾਂ ਨੂੰ ਇਨਸਾਫ਼ ਦੇ 
ਨਵੇਂ ਪ੍ਰਬੰਧ ਬਾਰੇ 
ਮੁਨਾਦੀ ਕਰਵਾ ਦਿੱਤੀ। 


ਤਾਨਾਸ਼ਾਹ ਨੇ ਟੱਲ ਦੀ ਰੱਸੀ 
ਆਪਣੇ ਸੌਣ ਵਾਲੇ ਕਮਰੇ ਵਿੱਚ 
ਬਿਸਤਰੇ ਦੇ ਸਿਰਹਾਣੇ 

ਕਿੱਲੀ ਨਾਲ ਬੰਨ੍ਹ ਦਿੱਤੀ। 


ਜਦ ਉਹਦਾ ਦਿਲ ਚਾਹੁੰਦਾ 

ਉਹ ਖ਼ੁਦ ਹੀ ਟੱਲ ਵਜਾਉਂਦਾ 
ਇਨਸਾਫ਼ ਕਰਨ ਲਈ ਰਾਤ ਬਰਾਤੇ 

ਸਵੇਰ ਸ਼ਾਮ ਦੁਪਹਿਰ ਕਦੇ ਵੀ ਬਾਲਕੋਨੀ “ਚ ਨਿਕਲ ਆਉਂਦਾ । 


ਤਾਨਾਸ਼ਾਹ ਖ਼ੁਦ ਹੀ 
ਮੁਨਸਿਫ਼ ਦੀ ਕੁਰਸੀ ਤੇ ਬੈਠਦਾ 
ਤੇ ਮੁੱਦਾ, ਮੁਦਈ, ਮੁਆਦਾਲਹਿ 
ਤਯ ਕਰਦਾ । 
ਤਾਬੜਤੋੜ ਇੱਕ ਤੋਂ ਬਾਦ ਇੱਕ 
ਮਾਮਲੇ ਨਿਬੇੜਦਿਆਂ ਰ 

